

امام بخاریؒ کی تدریسی سہج کے اصول

مولانا سعید الحق جدون

امام بخاریؒ امت کے ان عظیم محسنوں میں سے ہیں جن کی محنت کے پھل سے آج بھی امت مسلمہ فائدہ اٹھا رہی ہے۔ ان کا صحیح نام محمد بن اسماعیل بن ابراہیم بن مغیرہ بھی بخاری، کنیت ابو عبد اللہ اور لقب بخاری ہے۔ ۱۳ شوال ۱۹۴ھ کو بخارا میں پیدا ہوئے اور ۲۵۶ھ میں فوت ہوئے۔

امام بخاریؒ کو اللہ تعالیٰ نے بلا کا حافظ دیا تھا، علم میں ملکہ تامہ عطا فرمایا تھا، مطالعہ ان کے دل و دماغ کی غذا تھی، درس و تدریس ان کی فطرت ثانیہ بن گئی تھی، علمی مشاغل ان کا اوزھنا بچھوٹا تھا، پوری عمر حدیث پڑھی اور پڑھائی، حدیث لکھی اور دوسروں کو لکھوائی۔ احادیث میں انتہائی مہارت کی وجہ سے اس فن کے امام جانے جاتے ہیں۔ جو ہستی احادیث کی تدریس میں امامت کے بلند رتبے پر فائز ہو، عظیم محدث، بلند پایہ مربی و تالیف اور منجھے ہوئے استاذ بلکہ استاذ الاساتذہ ہو، ان کی تدریسی تجربات تعلیمی میدان میں ایسی حیثیت رکھتی ہیں جیسے ادب میں ضرب الامثال، گویا امام بخاریؒ جیسے مثالی استاذ کی تدریسی اصول و قواعد تعلیمی میدان میں معلمین اور محصلین کے لئے قابل تقلید نمونہ ہیں۔

اس لئے اس وقت کا تقاضا ہے کہ ہم امام بخاریؒ جیسے مثالی استاذ کی تدریسی منہج اور اصول کے بارے میں تحقیق کریں، تاکہ دینی و عصری تعلیمی اداروں کے معلمین امام بخاریؒ کی تدریسی منہج اور اصول و قواعد سے باخبر ہو جائیں اور ان اصولوں سے فائدہ اٹھا کر اپنے تدریسی اسلوب کو بہتر بنا کر طلبہ کو موثر انداز میں تدریس کریں۔ اس آرٹیکل کا طلبہ کو یہ فائدہ ہوگا کہ وہ جان لیں گے کہ ہم استاد کی تدریس سے کس طرح بہتر انداز میں مستفید ہو سکیں گے۔ معلمین، محصلین اور عوام الناس اس مقالے سے یہ استفادہ کر سکتے ہیں کہ ہمارے پیغمبر ﷺ کس طرح پڑھاتے تھے، جو ہستی معلم انسانیت ہو، اس کے بتائے ہوئے طریقے، ان کے تدریسی اصول اور منہج سے زیادہ سہل، مفید اور موثر اسلوب کہاں ملے گا؟ اس لئے اس مقالے میں امام بخاریؒ کی شہرہ آفاق کتاب ”صحیح بخاری“ میں ”کتاب العلم“ سے ان کی تدریسی منہج کے اصول و قواعد پیش کئے جاتے ہیں۔

درس سے پہلے طلباء کے علمی شوق کو ابھارتا:..... امام بخاریؒ کے تعلیمی نظریات کے مطابق معلم سب سے پہلے شاگردوں کو سبق کی طرف راغب کرے گا۔ ان کے علمی شوق کو مختلف فضائل اور سابقہ علمی واقفیت سے ابھارے گا، یہی وجہ ہے کہ انہوں نے سب سے پہلے باب باندھا ہے: ”باب فضل العلم“ (۱) اس باب کے انعقاد سے امام بخاریؒ کی غرض یہ ہے کہ معلمین اور محصلین میں علم کی فضیلت و اہمیت کو دیکھ کر علمی شوق اور جذبہ پیدا ہو جائے۔

درس کے درمیان سوال نہ پوچھنا:..... معلم سے درس کے دوران اگر شاگرد کوئی سوال پوچھے تو معلم اپنے درس کو پورا کر لے اور بعد میں جواب دے، درس کے درمیان پوچھنا آداب کے خلاف ہے۔ شاگرد کو اس دوران نہیں پوچھنا چاہیے اگر کسی شاگرد نے غلطی سے پوچھ لیا تو استاد کا درس کے درمیان جواب نہ دینا قابل ملامت بات نہ ہوگی۔

امام بخاریؒ نے اس قاعدے کے اثبات کے لئے حدیث اعرابی کو بطور استدلال پیش کیا ہے۔ اعرابی نے بیان کے درمیان آپؐ سے سوال کیا آپؐ نے بیان ختم ہونے کے بعد سائل کے سوال کا جواب دیا۔

یہاں یہ قید ملحوظ رکھی جائے کہ سوال اہم ضروری اور پوری نوعیت کا نہ ہو، اگر ایسا ہو تو فوراً سوال کرنے کی گنجائش ہے اور معلم کو فوری طور پر جواب دینا چاہیے۔ (۲) جیسا کہ رسولؐ سے خطبے کے دوران ایک دیہاتی نے سوالات کئے۔ آپؐ خطبہ دینے والی کرسی سے نیچے اترے اس دیہاتی کو جوابات دیئے اور خطبہ مکمل کیا۔ (۳)

سائل کو نہ جھڑکنا:..... مذکورہ حدیث اعرابی اور ترجمۃ الباب سے امام بخاریؒ استاد کو یہ ادب سکھلا رہا ہے کہ اگر اہتمام کے وقت اس سے سوال کیا جائے تو سائل کو زجر کرنے اور جھڑکنے کی ضرورت نہیں بلکہ اپنا کام پورا کرے، اس کے بعد سائل کا جواب دے، جیسے نبی کریم ﷺ نے کیا ہے۔ (۵)

طلباء کے استفسار پر ناراض نہ ہونا:..... حدیث اعرابی میں سائل اضاعت امانت کا مطلب نہ سمجھ سکا، اس نے کہا کیف اضاعتھا؟ (۶) اس سے معلوم ہوا کہ اگر محترم کی سمجھ میں بات نہ آئے تو وہ استفسار کر سکتا ہے اور اس کے استفسار پر معلم کو ناراض نہیں ہونا چاہیے البتہ اگر سوال کا مقصد امتحان لینا ہو تو پھر ناراضگی بجا ہے۔ (۷)

بلند آواز سے درس دینا:..... معلم کو بلند آواز سے درس دینا چاہیے۔ بعض اوقات اساتذہ وحشی آواز سے درس دیتے ہیں، جس کی وجہ سے طلباء کو سننے میں دقت پیش آتی ہے یا سرے سے سنتے ہی نہیں۔ اس بات کی تائید کے لئے امام بخاریؒ نے ابن عمرؓ کی روایت پیش کی۔ وہ فرماتے ہیں کہ ہم ایک سفر میں رسول اللہ ﷺ کے ساتھ تھے۔ نماز کا وقت ہونے کی وجہ سے ہم جلدی جلدی وضو کر رہے تھے، تو ہم ہاتھ سے پاؤں پر پانی پھیرنے لگے۔ آپؐ نے پکار کر فرمایا: ”ایڑھیوں کے لئے آگ سے خرابی ہے“ دو مرتبہ یا تین مرتبہ یہ فرمایا۔ (۸) گویا اس حدیث سے امام بخاریؒ اساتذہ کو ادب سکھلا رہے ہیں کہ علمی بات بلند آواز سے بیان کرے تاکہ سب لوگ سن سکیں۔ (۹)

تدریس کو دلچسپ بنانا:..... تدریس کو دلچسپ بنانا چاہیے، اساتذہ اگر تہذیب اذہان کے طور پر کوئی مسئلہ طلبہ کے سامنے

پیش کرنا چاہے تو کر سکتے ہیں، کوئی مضائقہ نہیں۔ (۱۰) امام بخاریؒ نے استدلال کے لئے رسول اللہ ﷺ کا ایک عمل پیش کیا ہے جس کی روایت ابن عمرؓ نے کی ہے۔ فرماتے ہیں کہ رسولؐ نے ارشاد فرمایا کہ ”درختوں میں ایک درخت ایسا ہے جس کے پتے خزان میں نہیں جھڑتے ہیں وہ درخت مومن کی طرح ہے۔ مجھے یہ بتائے کہ وہ کونسا درخت ہے؟ لوگوں (کا دھیان) جنگلی درختوں پر پڑ گیا۔ عبد اللہ ابن عمرؓ فرماتے ہیں کہ میرے دل میں آیا کہ وہ کھجور کا درخت ہے، لیکن مجھے شرم آئی کہ بڑوں کے سامنے کچھ کہوں۔ تو صحابہؓ نے عرض کیا: یا رسول اللہ ﷺ آپ ہی فرمائیں کہ وہ کون سا درخت ہے۔ آپؐ نے فرمایا وہ کھجور ہے۔“ (۱۱)

اس حدیث سے یہ معلوم ہوا کہ تدریس کو دلچسپ بنانے کے لئے بعض اوقات موقع کی مناسبت سے مثال دینا اور کبھی کبھار طلباء سے پوچھنا چاہیے۔

طلباء کی علمی آزمائش کرنا:..... امام بخاریؒ نے اس عنوان سے باب قائم کیا ہے: ”باب طرح الإمام المسئلة علی اصحابہ لیختبر ما عندہم من العلم“ (۱۲)

یعنی ایک استاذ اپنے رفقاء کی علمی آزمائش کے لئے کوئی سوال کرے۔ اس عنوان کے تحت امام بخاریؒ نے وہی مذکورہ ابن عمرؓ کی کھجور والی روایت بطور استدلال پیش کی ہے۔ گویا یہ حدیث مکرر ہے، مگر عنوان الگ الگ ہے اور سند بھی جدا ہے۔ پہلے باب میں تدریس کو دلچسپ بنانے کے لئے بطور مثال اس حدیث کو پیش کیا گیا جب کہ اس باب میں طلبہ کی ذہنی صلاحیت کا اندازہ لگانے کے لئے لائی گئی ہے۔ ترجمۃ الباب سے امام بخاریؒ کا مقصد یہ ہے کہ استاذ کو چاہیے کہ کبھی کبھی طلبہ کا امتحان لے تاکہ استاذ کو کلاس میں طلبہ کے علمی معیار کا اندازہ ہو سکے، اساتذہ کا اپنے شاگردوں سے سوالات کرنا نہ صرف یہ کہ جائز ہے بلکہ بہتر ہے تاکہ تلامذہ بیدار رہیں اور غفلت میں وقت ضائع نہ کریں۔ (۱۳)

تدریس کے طریقے:..... امام بخاریؒ تدریس کے دو طریقوں کی طرف اشارہ کرتے ہیں، ایک یہ کہ استاذ درس دے اور شاگرد سنے۔ دوسرا یہ کہ شاگرد عبارت پڑھے اور استاذ سنے۔ امام بخاریؒ فرماتے ہیں کہ بعض محدثین نے عالم کے سامنے قرآن پر ضمام بن ثعلبہ کی حدیث سے استدلال کیا ہے کہ انہوں نے نبی کریم ﷺ سے عرض کیا ”کہ اللہ نے آپ کو یہ حکم دیا کہ ہم نماز پڑھیں۔ آپؐ نے فرمایا ”ہاں“ تو یہ گویا رسولؐ کے سامنے پڑھنا ہے۔ اور ضمام نے اس بات کی اپنی قوم کو اطلاع دی اور ان کی قوم نے اس خبر کو کافی سمجھا۔ (۱۴)

درس گاہ کے آداب:..... باب من قعد حیث یتنبہ بہ المجلس (۱۵) میں امام بخاریؒ درس گاہ کے دو آداب بتلا رہے ہیں، ایک یہ کہ اگر کلاس روم میں طلبہ زیادہ ہوں تو جہاں جگہ ہے وہیں بیٹھ جائیں اور اگر قریب بیٹھنے کی خواہش ہو تو پہلے آیا کریں اور دوسرا یہ کہ اگر پہلے بیٹھنے والے اس طرح ہو کہ اگلی صف میں یا بیچ میں جگہ خالی ہو تو پھاند کر آگے جاسکتا ہے اگرچہ تسخطی رقاب سے منع کیا گیا ہے تاہم یہ اس لئے جائز ہے کہ پہلے سے بیٹھنے والوں نے ہی خود بے تمیزی کی

کہ آگے جبکہ خالی چھوڑ دی۔ (۱۶)

اپنے سے کم سے علم حاصل کرنا:..... باب قول النبی رب مبلغ اوعی من سامع (۱۶) سے امام بخاریؒ یہ تنبیہ فرماتے ہیں کہ اگر کوئی طالب علم بڑا فہیم و ذکی ہو اور استاذ اس جیسا ہو شیار نہ ہو تو اس کو اس استاد سے استکاف فی طلب علم نہیں کرنا چاہیے کہ میں تو اتنا فہیم ہوں۔ بھلا میں اس سے علم حاصل کروں۔ ایسا ہرگز نہ کریں کیونکہ نبی کریمؐ کا ارشاد ہے ”رب مبلغ اوعی من سامع“ بسا اوقات وہ جسے حدیث پہنچائی جائے براہ راست سننے والے سے زیادہ حدیث کو یاد رکھتا ہے (۱۸) اس باب میں یہ ترغیب دینا ہے کہ اپنے سے کم سے بھی علم حاصل کرنے کا اہتمام کرنا چاہیے۔

بلا امتیاز ہر کسی کو پڑھانا چاہیے:..... ”رب مبلغ اوعی من سامع“ سے ایک بات یہ بھی معلوم ہو رہی ہے کہ معلم کسی کو پڑھانے سے انکار نہ کرے ہر کسی کو پڑھائے۔ کیا معلوم کون زیادہ سمجھنے والا ہے۔ بعض اوقات شاگرد سمجھ بوجھ کے لحاظ سے اپنے استاذ سے آگے نکل جاتا ہے اور وہ اس سبق سے ایسے فوائد اور معلومات کا ادراک کرتا ہے جو استاذ نہ کر سکتا ہو، تو رب مبلغ میں اس طرف اشارہ ہے۔

درس و تدریس کے بغیر محض مطالعہ سے علم حاصل نہیں ہوتا:..... ترجمۃ الباب کے تحت فرمان نبویؐ ”انما العلم بالنعلم“ (۲۰) سے یہ بات معلوم ہوئی کہ علم تعلیم سے حاصل ہوگا۔ محض مطالعہ سے کوئی عالم نہیں بن سکتا۔ استاذ سے باضابطہ تعلیم حاصل کرنا چاہیے۔ یہ بالکل دھوکہ ہے کہ صرف کتب و شروح دیکھ کر بغیر استاذ سے پڑھے علم حاصل ہو سکتا ہے (۲۱) اس حدیث کی بناء پر فقہاء نے لکھا ہے کہ جو آدمی ماہر اور باب فتویٰ سے تربیت مکمل کئے بغیر صرف کتابیں دیکھ کر فتوے دے اس کی بات کا اعتبار نہیں کرنا۔ (۲۲)

تدریس میں تدریجی طریقہ:..... امام بخاریؒ نے اس باب کے تحت علماء و ربانین کی تعریف کرتے ہوئے فرمایا:

و یقال: الربانی الذی یربی الناس بصغار العلم قبل کبارہ (۲۳)

ربانی اس شخص کو کہا جاتا ہے جو بڑے مسائل سے پہلے چھوٹے مسائل سمجھا کر لوگوں کی علمی تربیت کرے، گویا ان الفاظ سے امام بخاریؒ کی تدریسی منہج کے وہ اصول معلوم ہو رہے ہیں کہ تدریس میں اجمال سے تفصیل، آسان سے مشکل اور کم سے زیادہ کی طرف آہستہ آہستہ سکھادیں۔ تدریس میں اہم بات یہ ہے کہ استاد اپنے شاگردوں کو علم کے پیچیدہ مسائل میں شروع سے نہ الجھا دیں کہ وہ انھیں میں پھنس کر رہ جائے بلکہ آسان چیزیں پہلے ہی سکھادیں تاکہ شاگردوں کے اندر علم سے محبت بڑھے اور ان کے حوصلے میں اضافہ ہو۔ (۲۴)

تدریس میں طلبہ کی نفسیات کو مد نظر رکھنا:..... ایک معلم کو طلبہ کی نفسیات کو مد نظر رکھتے ہوئے سبق پڑھانا ضروری ہے، تدریس میں ذاتی طوالت ہو کہ طلبہ میں بوریٹ پیدا ہو اور نہ اتنا اختصار ہو کہ غبی طلبہ نہ سمجھ سکیں۔ امام بخاریؒ اس نے طرف اشارہ کرتے ہوئے باب قائم کیا ہے:

”ما كان النبي يتحولهم بالموعظة والعلم كي لا ينفروا“

یعنی نبی کریم ﷺ لوگوں کی رعایت کرتے ہوئے نصیحت فرماتے اور تعلیم دیتے تاکہ ان کو ناگوار نہ گزرے۔ حضرت انسؓ سے روایت ہے کہ رسولؐ نے فرمایا ”آسانی کرو اور سختی نہ کرو اور خوش کرو اور نفرت نہ دلاؤ“ (۲۶) ابن مسعودؓ فرماتے ہیں ”کہ رسول اللہ ﷺ نے ہمیں کچھ دن نصیحت فرمانے کے لئے مقرر کر دیے تھے، ہمارے پریشان ہو جانے کے خیال سے (۳۷) یعنی آپ ہر روز نصیحت نہ فرماتے۔“

تدریس کا بہترین طریقہ یہ ہے کہ استاد سبق پڑھاتے وقت کچھ لطیفے یا اشعار وغیرہ بھی سنا دیا کرے، اس طرح ذہن تروتازہ ہو جاتا ہے اور طلبہ بیزاری اور اکتاہٹ محسوس نہیں کرتے ہیں، خود رسول اللہ ﷺ مزاح فرمایا کرتے تھے۔ (۲۸) تدریس میں طلبہ کی گروہ بندی کرنا:..... فہم فی العلم (۲۹) سے یہ مستنبط ہوتا ہے کہ لوگ فہمی فی العلم میں مختلف ہوتے ہیں، کوئی ذہین تو کوئی متوسط اور غبی، لہذا استاد کو سب کی رعایت کرنی چاہیے۔ ایک اچھے معلم کی یہ خوبی ہے کہ وہ ان تین قسموں میں گروہ بندی کرے اور ہر ایک گروہ کو علیحدہ علیحدہ پڑھائے۔ یا ایک لیکچر دے لیکن ان میں سے ان تینوں قسم کے طلبہ کے معیار کا خیال رکھا جائے۔

تعلیم بالغال:..... تفقہوا قبل ان تسودوا سردار بنائے جانے سے پہلے تفقہ حاصل کرو یا یہ سوادِ لہجہ سے ماخوذ ہے، یعنی بالوں کی سفیدی سے پہلے علم حاصل کرو۔ (۳۱)

امام بخاریؒ فرماتے ہیں کہ حضرت عمرؓ کے اس قول سے یہ نہ سمجھا جائے کہ سیادت کے بعد علم نہ حاصل کیا جائے۔ ”وقد تعلم اصحاب النبي ﷺ فی کبر سنہم“ (۳۲) حضورؐ کے اصحاب نے کبر سنی میں تعلیم حاصل کی ہے۔ لہذا ادھیڑ عمر والوں کے لئے ان کی کبر سنی علم حاصل کرنے سے مانع نہیں ان کو بھی پڑھانا چاہیے۔

طلبہ کے درمیان مباحثہ کا اہتمام کرنا:..... امام بخاریؒ نے قصہ حضرت موسیٰؑ میں حضرت ابن عباسؓ اور حبرین قیسؓ کا مناظرہ ذکر کیا ہے۔ حضرت ابن عباسؓ حبرین قیسؓ کے مقابلہ میں جیت گئے۔ (۳۳) اس سے امام بخاریؒ کی تدریسی منہج کے یہ اصول مستنبط ہو رہے ہیں کہ استاذ بعض اوقات طلبہ کے درمیان درس گاہ میں کسی موضوع پر مباحثہ کرائے تاکہ طلبہ کی دلچسپی پیدا ہو جائے اور سبق سننے کے لئے بیدار ہو جائے۔

لیکچر دیتے وقت مثال دے کر طلبہ کو سمجھانا:..... امام بخاریؒ نے باب من علم و علم میں ابو موسیٰ اشعرئؓ سے روایت نقل کی ہے کہ آپؐ نے فرمایا کہ اللہ تعالیٰ نے مجھے اس علم و ہدایت کے ساتھ بھیجا ہے کہ اس کی مثال زبردست بارش کی سی ہے جو زمین پر خوب برے، بعض زمین جو صاف ہوتی ہے وہ پانی کو پالی لیتی ہے اور بہت سبزہ اور گھاس اگاتی ہے اور بعض زمین جو سخت ہوتی ہے وہ پانی کو روک لیتی ہے، اس سے اللہ تعالیٰ لوگوں کو فائدہ پہنچاتا ہے۔ وہ اس سے سیراب ہوتے ہیں اور سیراب کرتے ہیں اور کچھ زمین کے بعض خطوں پر پانی پڑا وہ بالکل چھٹیل میدان ہی تھے، نہ پانی کو

روکتے ہیں اور نہ سبزہ اُگاتے ہیں، تو یہ مثال ہے اس شخص کی جو دین میں سمجھ پیدا کرے اور نفع دیا اس کو اس چیز نے جس کے ساتھ میں مبعوث کیا گیا ہوں، جس نے علم دین سیکھا اور سکھایا اور اس شخص کی مثال جس نے سر نہیں اٹھایا جو ہدایت دے کر میں بھیجا گیا ہوں اسے قبول نہیں کیا۔ (۳۶)

رسول اللہ ﷺ کو اللہ تعالیٰ نے جو علم و حکمت عطا فرمائی اس کو آپؐ نے بڑی اچھی مثال سے واضح فرمایا کہ تین طبقے ہیں۔ ایک طبقہ ایسا ہے جس نے خود بھی فائدہ اٹھایا اور دوسروں کو بھی پہنچایا۔ دوسرا طبقہ وہ ہے جس نے خود تو فائدہ نہیں اٹھایا مگر دوسرے اس سے مستفید ہوں۔ یہ دونوں جماعتیں بہر حال بہتر ہیں پہلی کو دوسری پر فضیلت حاصل ہے لیکن تیسری جماعت وہ ہے جس نے رسول اللہ ﷺ کی دعوت پر کان ہی نہ دھرا۔ وہ سب سے بدتر جماعت ہے۔ (۳۷)

اس روایت سے امام بخاریؒ کے تدریسی طریقہ کار کا اندازہ ہوتا ہے کہ لیکچر دیتے وقت طلبہ کو سمجھانے کے لئے مثال دینا چاہیے۔ جس طرح غیر مسلم صحابہ کرامؓ کو سمجھانے کے لئے مثال دیتے تھے کیونکہ بعض اوقات ایک مثال ہزار الفاظ سے بہتر ہوتی ہے۔

طلبہ کو ہوم ورک دینا:..... امام بخاریؒ کا نظریہ یہ ہے کہ معلم فقط پڑھانے پر اکتفا نہ کرے بلکہ اسباق کو طلبہ سے یاد کرائیں اور دوسروں تک منتقل کرنے کی ترغیب دیں تاکہ تعلیم و تعلم کا سلسلہ جاری رہ سکے۔ اہل علم اور مدرسین کو چاہیے کہ معلم کو اسباق یاد کرنے اور ان اسباق کی تبلیغ کرنے کی تاکید میں قصور نہ کریں۔ (۳۸)

تعلیم و تربیت کے لئے اظہار غضب:..... امام بخاریؒ نے باب قائم کیا ہے باب الغضب فی الموعدة والتعليم (۳۹)

اس باب سے امام بخاریؒ کا مقصد یہ ہے کہ یسروا ولا تعسروا اور ان جیسی روایات کو دیکھ کر یہ نہ سمجھنا کہ تعلیم و تدریس میں غضب کی گنجائش نہیں ہے بلکہ بعض مواقع میں غضب اور شدت نہ صرف جائز ہے بلکہ مستحسن ہے۔ (۴۰)

تدریس میں اعتدال پسندی:..... تدریس میں اعتدال سے کام لیتا چاہیے، تدریس جب طویل ہو تو طلبہ میں تھکان اور بوریٹ پیدا ہو جاتی ہے۔ امام بخاریؒ نے آنحضرت ﷺ کا ارشاد نقل کیا ہے کہ ایہا الناس انکم منفرون فمن صلی بالناس فلیحفف (۴۱) ۳۱ لوگو! تم لوگ نفرت پھیلاتے ہو، جو شخص لوگوں کو نماز پڑھائے، وہ تخفیف کرے“ اس جملے سے یہ اندازہ ہوتا ہے کہ استاذ اتنا طویل لیکچر نہ دے جس سے طلبہ میں نفرت پیدا ہو۔

بیمار اور حاجت مند طلبہ کا خیال رکھنا:..... اس غرض کے لئے امام بخاریؒ نے مذکورہ کتاب الصلوۃ والی روایت کتاب العلم میں ذکر کی ہے جس میں رسول اللہ ﷺ امام کو طویل نماز سے بچنے کی تنبیہ ان الفاظ میں فرما رہے ہیں:

فان فیہم المریض والضعیف وذال الحاجة (۴۲)

اس لئے کہ ان نمازیوں میں بیمار، کمزور اور حاجت مند لوگ ہیں۔ کتاب العلم میں اس روایت سے ہم یہ استدلال کر سکتے ہیں کہ استاذ کو چاہیے کہ وہ درس گاہ میں بیمار، کمزور اور حاجت مند طلبہ کا خیال رکھے۔

رُک رُک کر دوس دیتا:..... امام بخاریؒ کا تذریسی منہج یہ ہے کہ استاد لیکچر ہمیشہ رک رک کر سمجھاتے ہوئے واضح الفاظ میں دے۔ یہی وجہ ہے کہ انہوں نے باب قائم کیا ہے من اعداد الحديث ثلاثا ليفهم عنه (۴۳)
اس باب میں انہوں نے استدلال کے لئے حضرت انسؓ کی روایت نقل کی ہے:

انه اذا تكلم بكلمة تكلم ثلاثا ليفهم عنه (۴۴)

جب آپ گفتگو فرماتے تو تین مرتبہ دہراتے تھے تاکہ آپ کی بات اچھی طرح سمجھ میں آجائے۔ حضور کی ہر جگہ تکرار کی عادت نہیں تھی بلکہ یہ تکرار وہاں ہوتی جہاں افہام کی ضرورت پیش آتی، مثلاً یہ کہ آپ کو اندیشہ ہوتا تھا کہ ایک مرتبہ تین کلمات ذہن نشین نہیں ہوئی یا آپ اس موقع پر تکرار فرماتے جہاں ابلاغ و تعلیم مقصود ہو یا کہیں مجمع زیادہ ہوتا اور آواز نہیں پہنچ پاتی یا زجر مقصود ہوتا تو تکرار فرماتے۔ (۴۵)

مناہج:..... (۱)..... تعلیم دینے کے لئے استاد کی تربیت ضروری ہے جو استاد تربیت یافتہ نہ ہو وہ طلباء کو اچھے طریقے سے نہیں سمجھا سکتا ہے۔ (۲)..... محدثین، مفسرین اور علمائے دین نے تعلیم و تربیت کے حوالے سے ایسے اصول و قواعد وضع کئے ہیں جن کی افادیت آج کے جدید دور میں بھی مسلم ہے۔ (۳)..... امام بخاریؒ نے حدیث نبویؐ کی روشنی میں معلمین کی تربیت کے لئے ایک مکمل قابل تقلید خاکہ پیش کیا ہے۔

حواشی

- (۱)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء باب فضل العلم، ج ۱، ص ۱۴ (۲)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من سئل علماً وهو مشتعل فی حديثه ج ۱، ص ۱۴ (۳)..... مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء، ج ۳، ص ۵۲ (۴)..... ابن حجر عسقلانی، فیض الباری، دار الفکر بیروت۔ ج ۱، ص ۱۴۲ (۵)..... مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء، ج ۱، ص ۱۴ (۶)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من سئل علماً وهو مشتعل فی حديثه ج ۱، ص ۱۴ (۷)..... محمد بن اسماعیل البخاری، صحیح بخاری، الادب المفرد۔ دار المعارف الاسلامیہ بیروت ۱۴۰۱ھ (۸)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من رفع صوته بالعلم ج ۱، ص ۱۴ (۹)..... مولانا محمد زکریا۔ تقریر بخاری، جمع و ترتیب محمد شاہد خان، مکتبہ اشیع کراچی ۱۳۹۳ھ۔ ج ۱، ص ۱۶۶ (۱۰)..... مولانا محمد زکریا۔ تقریر بخاری، جمع و ترتیب محمد شاہد خان، مکتبہ اشیع کراچی ۱۳۹۳ھ۔ ج ۱، ص ۱۶۸ (۱۱)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب طرح الامام المسئلة علی اصحابه لیختبر ما عندهم من العلم، ج ۱، ص ۱۴ (۱۲)..... ایضاً (۱۳)..... مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء۔ (۱۴)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب الفراء والعرض علی المحدث ج ۱، ص ۱۴ (۱۵)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من

قعد حیث بنتھی بہ المجلس ج ۱ ص ۱۵ (۱۶)..... مولانا محمد زکریا تقریر بخاری جمع و ترتیب محمد شاہد خان، مکتبہ الشیخ کراچی ۱۳۹۳ھ۔ ج ۱ ص ۱۷ (۱۷)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب قول النبی رب مبلغ اوعی من سامع ج ۱ ص ۱۶ (۱۸)..... مولانا محمد زکریا تقریر بخاری جمع و ترتیب محمد شاہد خان، مکتبہ الشیخ کراچی ۱۳۹۳ھ۔ ج ۱ ص ۱۷ (۱۹)..... مولانا محمد زکریا الابواب والتراجم لصحیح البخاری، ایچ ایم سعید کمپنی (۲۰)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب رب مبلغ اوعی من سامع ج ۱ ص ۱۶ (۲۱)..... مولانا محمد زکریا تقریر بخاری جمع و ترتیب محمد شاہد خان، مکتبہ الشیخ کراچی ۱۳۹۳ھ۔ ج ۱ ص ۱۷ (۲۲)..... علامہ محمد امین بن عمر بن عبدالعزیز عابدین الثانی شرح عقود رسم المفتی، سہیل اکیڈمی لاہور ص ۱۵-۱۶ (۲۳)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب رب مبلغ اوعی من سامع ج ۱ ص ۱۶ (۲۴)..... علامہ یوسف القرضاوی الرسول والعلم مترجم ابو مسعود وانظہر ندی اسلامک بک ڈپولاہور ۱۹۹۸ء ص ۱۵۲ (۲۵)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب ماکان النبی یتخولہم بالموعظة والعلم کما لا ینفر ج ۱ ص ۱۶ (۲۶)..... ایضاً (۲۷)..... ایضاً (۲۸)..... علامہ یوسف القرضاوی الرسول والعلم مترجم ابو مسعود وانظہر ندی اسلامک بک ڈپولاہور ۱۹۹۸ء ص ۱۶۰ (۲۹)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب الفہم فی العلم ج ۱ ص ۱۶ (۳۰)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب تفقہوا قبل ان تسودوا ج ۱ ص ۱۶ (۳۱)..... علامہ شمس الدین محمد بن یوسف الکیرمانی، شرح الکیرمانی، دار احیاء التراث العربی بیروت ۲۰۰۰ء ج ۲ ص ۴۱ (۳۲)..... مولانا سلیم اللہ خان، کشف الباری، مکتبہ فاروقیہ شاہ فیصل کالونی کراچی ۲۰۰۶ء ج ۳ ص ۳۱۵ (۳۳)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب تفقہوا قبل ان تسودوا ج ۱ ص ۱۶ (۳۴)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب الخرج فی طلب العلم ج ۱ ص ۱۷ (۳۵)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب من علّم وعلم ج ۱ ص ۱۷ (۳۶)..... ایضاً (۳۷)..... مولانا ظہور احمد الباری، تفہیم البخاری، اسلامی کتب خانہ لاہور۔ ج ۱ ص ۸۵ (۳۸)..... مولانا محمد زکریا الابواب والتراجم لصحیح البخاری، ایچ ایم سعید کمپنی۔ ص ۵۱ (۳۹)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب الغضب والموعظة فی التعليم ج ۱ ص ۱۸ (۴۰)..... مولانا محمد زکریا الابواب والتراجم لصحیح البخاری، ایچ ایم سعید کمپنی۔ ص ۵۲ (۴۱)..... محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب الغضب والموعظة فی التعليم ج ۱ ص ۱۸ (۴۲)..... ایضاً (۴۳)..... ایضاً (۴۴)..... ایضاً (۴۵)..... مولانا سلیم اللہ خان، کشف الباری، مکتبہ فاروقیہ شاہ فیصل کالونی کراچی ۲۰۰۶ء ج ۳ ص ۵۸۶

☆.....☆.....☆